

ی

ی (ضمیر)

ی - ضمیر مجرور متصل ہے۔ واحد متکلم (مذکر اور مؤنث دونوں) کیلئے آتی ہے۔ غلامیٰ - میرا غلام۔ نیز ضمیر منصوب متصل۔ جیسے یَعْبُدُوْنَ نَبِیَّیْ - کبھی یہ ی مفتوح بھی ہو جاتی ہے۔ جیسے نِعْمَتِیَ الشَّعِیْبِ (۱۲۴)۔ اور کبھی حذف بھی ہو جاتی ہے۔ مثلاً وَ لَیْسَ دَرِیْنِ (۱۶۶)۔ میرے لئے میرا دین (یہاں دَرِیْنِ کے بعد ”ی“ حذف ہو گئی اور ”ن“ پر صرف زیر رہ گیا۔)

یا (حرف)

یا۔ حرف نداء۔ پکارنے کے لئے آتا ہے۔ ”اے“ کے معنوں میں۔ یا اَرْضُ - اِبْلِغِیْ (۱۱۶) اے زمین تو نکل لے۔ یہ حرف نداء عموماً حذف بھی ہو جاتا ہے۔ جیسے رَبِّ لَا تَذَرْنِیْ فَرْدًا (۲۱۹)۔ (اے) میرے رب مجھے تنہا نہ چھوڑو۔ (یہاں رَبِّ سے پہلے یا محذوف ہے) یا کے بعد آیْهَاتِ کا اضافہ بھی کر دیا جاتا ہے۔ جیسے یا آیْهَاتِ الْقَدْرِ یَنْ أَمْتُوا (۲۸)۔ اے ایمان والو!

ی ا س

الْیَاسُ - ناامید اور مایوس ہونا۔ یَتُوسُ - یَتُوسُ - ناامید ہو جانے والا۔ اسْتِیْاسَ - ناامید ہو گیا۔ * سورہ یوسف میں ہے فَلَمَّا اسْتَا یْتَسُوا مِنْهُ (۱۸) ”جب وہ اس سے مایوس ہو گئے“۔ اور وَلَا تَا یْتَسُوا مِنْ رَّوْحِ اللّٰهِ اِنَّهٗ لَا یَا یْتَسُ (۱۸۶)۔ اللہ کی رحمت سے مایوس مت ہو۔ اس سے کافروں کے سوا کوئی مایوس نہیں ہوتا۔

سورہ رعد میں ہے اَفَلَمْ یَا یْتَسِ الْذِّیْنَ اَمْتُوا (۱۳۳) اہل لغت نے کہا ہے کہ یہاں اسکے معنی اَفَلَمْ یَعْلَمُ کے ہیں۔ یعنی کیا

انہوں نے اس بات کو جان نہیں لیا*۔ ابن فارس نے یہ معنی بھی بنیادی لکھے ہیں (یعنی جاننا)۔ لیکن راغب کا کہنا ہے کہ یہ معنی مجازی ہیں**۔ سورہ ممتحنہ میں ہے قَدْ يَتَسَوَّأُ مِنَ الْآخِرَةِ (۱۳۳)۔ یہاں اس کے معنی انکار کرنے کے ہیں۔ یعنی وہ انکار جو ناامیدی کا نتیجہ ہوتا ہے۔

آپ سورہ یوسف کی اس آیت کو ایک بار پھر سامنے لائیے جو اوپر درج کی گئی ہے۔ اس میں آپ کو قوموں کے عروج و زوال کے متعلق ایک عظیم اصول ملیگا۔ آیت ہے وَلَا تَتَّبِعُوا مَن رَّوَّحَ اللَّهُ - إِنَّهُ لَا يَأْتِيَنَّكَ مَن رَّوَّحَ اللَّهُ إِلَّا الْقَوْمَ الْكَافِرُونَ (۱۲۴)۔ ”اللہ کی رحمت سے ناامید مت ہو۔ کیونکہ اللہ کی رحمت سے سوائے کافروں کے کوئی ناامید نہیں ہوتا“۔ اسی کو دوسری جگہ لَا تَقْنَطُوا مَن رَّحِمَتِ اللَّهُ (۳۶) کے الفاظ سے تعبیر کیا گیا ہے۔ (نیز ۲۳)۔ اسلام کسی کو قنوطی (Pessimistic) نہیں بنانا چاہتا۔ مومن وہ ہے جو علی وجہ البصیرت خدا کے قوانین کی محکمیت، نتیجہ خیزی اور صداقت پر یقین رکھتا ہے۔ وہ اس یقین کے ساتھ اس راستے پر گامزن ہوتا ہے۔ اگر اسے کسی مشکل کا سامنا کرنا پڑتا ہے، یا اپنی کسی غلطی سے نقصان اٹھانا پڑتا ہے تو اپنی روش کی صداقت اور محکمیت پر یقین اسے بددل نہیں ہونے دیتا۔ وہ سنبھلتا ہے۔ اپنے گرد و پیش کا جائزہ لیتا ہے اور اپنی غلطی کا ازالہ کر کے، پھر اسی راستے پر چل پڑتا ہے۔ یہ ہے خدا کی رحمت سے ناامید نہ ہونے کا مفہوم۔ ناامید وہ ہوتا ہے جو کسی راستے کو قیاس اور گمان پر تجربہ اختیار کرتا ہے۔ جب اُسے ناکامی ہوتی ہے تو وہ وہیں رک جاتا ہے اور منزل مقصود تک پہنچنے سے ناامید ہو جاتا ہے۔ لیکن جسے راستے کی صحت پر یقین ہو وہ کبھی ناامید نہیں ہوتا۔ یہ وجہ ہے کہ قرآن کریم نے ناامیدی اور اہلیسیت کو لازم و ملزوم قرار دیا ہے۔ (دیکھئے عنوان ب۔ ل۔ س)۔ لیکن خدا کی رحمت یونہی بیٹھے بٹھائے نہیں مل جاتی۔ اس کے لئے کہا ہے کہ وَأَدْعُوهُ خَوْفًا وَطَمَعًا۔ تم دفع مضرت اور جلب منفعت، دونوں صورتوں میں قوانین خداوندی کو آواز دو۔ اِنَّ رَحْمَتَ اللَّهِ قَرِيبٌ مِّنَ الْمُحْسِنِينَ (۲۶)۔ یقین جانو کہ خدا کی رحمت ان کے قریب ہوتی ہے جو حسن کارانہ انداز سے توازن بدوش زندگی بسر کرتے ہیں۔

اسی میں ایک اور بات بھی قابل غور ہے۔ ایک شخص مصائب کے هجوم میں گھر جاتا ہے جہاں سے نکلنے کی کوئی راہ اسے نہیں ملتی۔ لیکن

وہ ہمت نہیں ہارتا۔ دل نہیں چھوڑتا۔ وہ اسے محض طبعی حالات کی مجبوری سمجھتا ہے۔ اپنے اندر شکست خوردگی کا احساس نہیں پیدا ہونے دیتا۔ یہ شخص ”خدا کی رحمت“ سے مایوس نہیں۔ لیکن اگر وہ ایسی مجبوری کے عالم میں (یا جو نہی کوئی مشکل سامنے آئے اسوقت) فیصلہ کر لیتا ہے کہ میں اس قابل ہی نہیں کہ اس کا مقابلہ کر سکوں یا اسے برداشت کر سکوں، تو اس پر مایوسی چھا جائیگی۔ اس سے ظاہر ہے کہ جو شخص اپنی ذات پر ایمان رکھتا ہے، جسے خود اعتمادی حاصل ہے، وہ کبھی مایوسی کو اپنے اوپر غالب نہیں آنے دیتا۔ اسے اپنے آپ پر بھروسہ ہوتا ہے اور وہ اسی وجہ سے پرامید رہتا ہے۔ لیکن جس شخص کا اپنی ذات پر ایمان نہیں رہتا۔ جو اس سے انکار کر دیتا ہے، وہ مایوسی کا شکار ہو جاتا ہے۔ اس پر (Frustration) چھا جاتی ہے یہی چیز ہے جو بسا اوقات انسان کو خود کشی تک لے جاتی ہے۔ خود کشی وہ کرتا ہے جس کی اپنی نظروں میں کوئی قیمت نہیں رہتی۔ وہ سمجھتا ہے کہ میرے زندہ رہنے میں میرا کچھ فائدہ نہیں۔ وہ اپنی نظروں میں آپ گر جاتا ہے۔ مادی نظریہ حیات (Materialistic concept of life) میں چونکہ سارا انحصار خارجی (مادی) اسباب و ذرائع پر ہوتا ہے اس لئے جب وہ اسباب ختم ہو جاتے ہیں تو انسان مایوس ہو جاتا ہے۔ لیکن انسانی ذات کی ممکنات کی کوئی

مقام پر بھی یہ نہیں کہتا کہ اس سے آگے میں کچھ کر سکنے کے قابل نہیں۔ وہ یہ کہیگا کہ اس کے بعد سردست میرے پاس مادی وسائل نہیں رہے لیکن وہ اپنی ذات سے کبھی مایوس نہیں ہوگا۔ کفر ذر حقیقت انسان کا اپنی ذات سے انکار۔ اور اس کے بعد مکمل ترین ذات خداوندی سے انکار ہے۔ علاوہ بریں، انسانی ذات پر ایمان سے انسان، بلند اقدار کی ضرورت محسوس کرتا ہے جو اسے وحی سے ملتی ہیں۔ اسی کی قوت سے وہ طبعی مجبوریوں سے نہیں گھبراتا اور مایوسی کو کبھی اپنے اوپر غالب نہیں آنے دیتا۔ حتکہ موت کا سامنا کرتے وقت بھی نہیں گھبراتا کیونکہ وہ جانتا ہے کہ موت سے اس کا جسم فنا ہو جائیگا لیکن اس کی ذات پر کوئی آنچ نہیں آئیگی۔

آپ نے غور فرمایا کہ مایوسی کیوں کفر ہے۔

يَا جُوجُ وَمَا جُوجُ

وہ اقوام جن کی بورشوں سے حفاظت کے لئے ذوالقرنین نے دیوار بنا کر دی تھی (۱۱۸) تفصیل عنوان (۱-ج-ج) کے تحت دیکھئے۔

يَا قُوتُ

آيَاتُ قُوتٍ*۔ یہ فارسی لفظ ہے جو عربی زبان میں بھی استعمال ہوتا ہے۔ سخت اور صاف شفاف جواہرات جن کے مختلف رنگ ہوتے ہیں۔ عموماً سرخ رنگ مراد ہوتا ہے۔

قرآن کریم میں ہے كَا نَقَّهَنَّ الْيَاقُوتُ وَالْمَرْجَانَ (۵۵/۵۸)۔ گویا کہ وہ (مؤنث) یاقوت اور مرجان ہیں۔

يَلِيْتُ

یہ حرفِ ندا (یا) اور لَیْتُ کا مجموعہ ہے۔ اس کے معنی ہیں ”اے کاش“ (دیکھئے یَا اور لَیْتُ)۔

ی ب س

يَبِسُ - کسی مرطوب چیز کا خشک ہو جانا۔ اَلْيَبَسُ - وہ چیز جو پہلے تر ہو اور پھر خشک ہو جائے۔ شَاةٌ يَبَسُ - اس ہکری کو کہتے ہیں جس کے تھن خشک ہو جائیں اور وہ دودھ دینا بند کر دے *۔ اَلْيَبَسُ - وہ جگہ جہاں پانی ہو اور پھر جاتا رہے۔ تورات میں اَلْيَابِسَةُ خشکی کے لئے آیا ہے بمقابلہ بَحْرٌ کے **۔ قرآن کریم میں ہے کہ حضرت موسیٰؑ سے کہا گیا فَاضْرِبْ لَهُمْ طَرِيقًا فِي الْبَحْرِ يَبَسًا (۲/۴۹)۔ بنی اسرائیل کو سمندر میں ایسے راستے سے لے جا جس پر پہلے پانی تھا لیکن جو اسوقت خشک ہے۔

سورة انعام میں ہے وَلَا رَطْبٍ وَلَا يَابِسٍ إِلَّا فِي كِتَابٍ مُّبِينٍ (۱/۶)۔ کائنات کی کوئی خشک و تر چیز ایسی نہیں (یا خشک و تر پھل ایسا نہیں) جس کے لئے ضروری قانون اور قاعدہ صحیفہ فطرت (کائناتی قوانین کے ضابطہ) میں موجود نہ ہو۔

ی ت م

الْمَيْتَمُ*۔ اکیلا اور تنہا رہ جانا۔ یہی اس کے بنیادی معنی ہیں۔ اصمعی نے کہا ہے کہ اَلْمَيْتَمُ اس ریتیلی زمین کو کہتے ہیں جو اہنے ارد گرد کی زمینوں سے الگ تھلگ ہو۔ ابن الاعرابی نے کہا ہے کہ اَلْمَيْتَمُ ہر اس چیز کو کہتے ہیں جو تنہا اور اکیلی ہو۔ راغب کے نزدیک ہر منفرد

اور تنہا چیز یتیم کہلاتی ہے*۔ دُرَّةٌ ۱۷۸۶ یتیمۃ*۔ اس سوق کو کہتے ہیں جو اپنی نوعیت کا ایک ہی ہو۔

بن باپ کے بچے کو بھی یتیمؑ اسلئے کہتے ہیں کہ وہ اکیلا رہ جاتا ہے۔ حِزَالِیٌّ نے کہا ہے کہ ضرورت کے وقت باپ کا نہ رہنا یتیمؑ کہلاتا ہے۔ یہی وجہ ہے کہ جب تک بچہ جوان نہ ہو وہ یتیمؑ کہلاتا ہے، لیکن جب وہ جوان ہو جائے تو اسے یتیمؑ نہیں کہتے۔ اس کے برعکس لڑکی اُسوقت تک یتیمۃؑ کہلاتی ہے جب تک اسکی شادی نہ ہو جائے، خواہ وہ بالغ بھی کیوں نہ ہو چکی ہو۔ بہائم (حیوانات) میں یتیمؑ ان بچوں کو کہتے ہیں جنکی ماں نہ رہے اسلئے کہ ان میں بچہ کی پرورش ماں کرتی ہے۔ باپ کی انہیں احتیاج نہیں ہوتی۔ برعکس اس کے اگر انسانی بچہ کی ماں مر جائے تو اسے یتیمؑ نہیں کہتے۔ مُنْقَطِعٌ یا عَجَبٌ کہتے ہیں۔ اگر ماں باپ دونوں مرجائیں تو اسے لَیْطِیْمٌ کہتے ہیں۔ (یتیمؑ کی جمع ایتامؑ اور یتامیٰؑ دونوں آتی ہیں)۔ امْرَاَةٌ سَوْتِیْمٌ۔ اس عورت کو کہتے ہیں جس کے بچے یتیم ہو جائیں۔ یعنی جس کا شوہر مر جائے*۔ لسان العرب میں ہے کہ یتیمؑ اس عورت کو کہتے ہیں جس کا خاوند نہ ہو۔ یعنی خواہ مر چکا ہو یا ویسے ہی اس کا خاوند نہ ہو۔ قرآن کریم میں یتیمی التیساعہ (۱۳۷) ایسی ہی عورتوں کے لئے آیا ہے۔

یتامیٰ کے ان معانی کو سامنے رکھتے اور پھر سورہ نساء کی اس آیت کو دیکھتے جس میں کہا گیا ہے کہ وَ اِنْ خِفْتُمْ اِلَّا تَنْفِیْطُوْا فِی السِّتَامِیِّ فَاَنْتُمْ كَجِیْوَ اِمَّا طَابَ لَكُمْ مِّنَ التَّنِیْسِ اَعْرِضْتُمْ وَاَنْتُمْ كَجِیْوَ اِمَّا طَابَ لَكُمْ مِّنَ التَّنِیْسِ اَعْرِضْتُمْ وَاَنْتُمْ كَجِیْوَ اِمَّا طَابَ لَكُمْ مِّنَ التَّنِیْسِ اَعْرِضْتُمْ (۱۳۷)۔ اگر تم دیکھو (تمہیں اس کا خدشہ ہو) کہ تم "یتامیٰ" کے مسئلہ کا منصفانہ حل نہیں کر سکتے۔ ان کے حقوق پورے نہیں ہو سکتے۔ تو تم ان میں سے جو عورتیں تمہیں پسند ہوں ان سے دو۔ دو۔ تین تین۔ چار چار تک سے شادی کر لو۔

ظہور اسلام کے بعد مسلمانوں کی مختصر سی جماعت کو بے شمار لڑائیاں لڑنی پڑیں جن کا نتیجہ یہ ہوا کہ بہت سی عورتیں بیوہ ہو گئیں۔ بہت سے بچے لاوارث رہ گئے۔ بہت سی بالغ لڑکیاں ایسی رہ گئیں جنہیں خاوند ہی نہیں مل سکتا تھا۔ یہ ایک ایسی ہنگامی اور اجتماعی مشکل پیدا ہو گئی جس کا حل نہایت ضروری تھا۔ یہ مشکل اس لئے تھی کہ

(۱) قرآن کریم کا عام قانون ایک ہورت سے شادی کرنے کا تھا
(فَوَاحِشَةً * - ۳۳)

(۲) مسلمان ہورتیں نہ کفار سے شادی کر سکتی تھیں ، نہ مشرکین سے ۔ نہ اہل کتاب سے ۔ انہیں بہر حال مسلمان ہی سے شادی کرنی تھی ۔ اور مسلمان مردوں کی تعداد اقدر کم ہو گئی تھی ۔

اس ہنگامی مسئلہ کے حل کے لئے قرآن کریم نے وحدت زوج (Monogamy) کے قاعدے میں وقتی طور پر استثناء (Relaxation) کی اجازت دی اور کہا کہ ان ہورتوں میں سے (الْمَسَاةَ - ۳۳) جو اس طرح بے شوہر رہ گئی ہیں (خواہ بیوہ ہو کر ۔ اور خواہ نیا کتخدائی کی حالت میں جنہیں شوہر نہیں ملتا) ۔ حسب پسند ، ایک سے زیادہ سے نکاح کر کے ان کی حفاظت کا سامان پیدا کر دو ۔ یہی ان کے مسئلہ کا منصفانہ حل ہے ۔ قرآن کریم میں بس یہی ایک آیت ہے جس میں تعدد ازدواج (Polygamy) کی اجازت ہے ۔ اگر ایسے حالات پیدا نہ ہوں تو پھر قانون وہی ایک بیوی کا ہے ۔

يَتِيمٌ - يَتِيمًا کے معنی کمزور اور ضعیف ہو جانا ۔ قاصر ہو جانا اور تھک جانا ۔ در ماندہ ہو جانا ۔ بھی ہوتے ہیں ۔ نیز يَتِيمٌ کے معنی فکر و غم کے بھی آتے ہیں اور دیر کرنے اور غفلت کرنے کے بھی ۔ اس لئے کہ یتیموں کی خبر گیری میں غفلت کی جاتی ہے اور انہیں مدد پہنچانے میں دیر لگائی جاتی ہے ۔ اَلْيَتِيمِ کے معنی حاجت اور ضرورت کے بھی ہوتے ہیں * ۔

قرآن کریم میں یتیموں کی نگہداشت کے متعلق بڑی تاکید آئی ہے ، اور سرمایہ داری کے نظام کی تباہی کا سبب یہ بتایا ہے کہ لَا تَكْرِهُنَّ اَلْيَتِيمِ (۸۱) ۔ ان آیات میں يَتِيمِ سے مراد وہی نہیں جنکے باپ مر چکے ہوں ۔ اس سے مراد تمام وہ لوگ ہیں جو معاشرہ میں تنہا رہ گئے ہوں ۔ جو بے بار و مدد گار ہوں ۔ لہذا جس معاشرہ میں کسی فرد کو بھی یہ احساس پیدا ہو جائے کہ وہ اکیلا ہے ۔ اس کا کوئی مدد گار نہیں ۔ اسکی مصیبت تنہا اس کی مصیبت ہے ۔ اسکا کوئی سونس و غمخوار اور کوئی بار و مدد گار نہیں ۔ وہ معاشرہ تباہ ہو جاتا ہے ، کیونکہ اس میں تنہا رہ جانے والے کو واجب التکریم نہیں سمجھا جاتا ۔ قرآن کریم ایسا معاشرہ قائم کرتا ہے جس میں کسی فرد کو اس کا احساس تک نہ ہونے پائے کہ وہ تنہا ہے ۔ اس کا کوئی پناہ دینے والا نہیں ۔ یہی وجہ ہے کہ اللہ تعالیٰ نے خود نبی اکرمؐ

سے کہا کہ اَلْمَ بِجِيدٍ كَ يَتِيْمًا فتاویٰ (۱۳)۔ کیا یہ واقعہ نہیں کہ اس نے تجھے یتیم پایا اور پناہ کا سامان بہم پہنچا دیا۔ اس سے ظاہر ہے کہ یتیم وہ ہے جو پناہ سے محروم رہ جائے۔ اور ایسے شخص کے لئے پناہ کا سامان بہم پہنچانا اس معاشرہ کا کام ہے جو خدا کے قوانین کو نافذ کرنے کے لئے قائم ہوا ہو۔

یحییٰ علیہ السلام

قرآن کریم نے حضرت یحییٰؑ کو منجملہ انبیاء بنی اسرائیل بتایا ہے (۱۸۵)۔ آپ حضرت زکریاؑ کے بیٹے تھے (۱۱)۔ صاحب کتاب اور بچپن ہی سے عمدہ قوتِ فیصلہ کے مالک (۱۱) اور صفاتِ حسنہ سے آراستہ (۱۳-۱۵)۔ بعض لوگوں کا خیال ہے کہ انجیل میں جنہیں یوحنا کہہ کر پکارا گیا ہے وہ حضرت یحییٰؑ ہی ہیں۔ انجیل (لوقا) میں ”یوحنا“ کے حالات کے ضمن میں لکھا ہے کہ وہ لڑکا بڑھتا اور روح میں قوت پاتا گیا اور اسرائیل پر ظاہر ہونے تک جنگوں میں رہا (۱)۔

انجیل متی میں ہے کہ حضرت عیسیٰؑ نے آپ کے متعلق فرمایا کہ میں تم سے سچ کہتا ہوں کہ جو ہورتوں سے پیدا ہوئے ان میں یوحنا بیستہ دہنے والے سے بڑا کوئی نہیں ہوا۔

رینان نے اپنی کتاب (Life of Jesus) میں لکھا ہے کہ ”یوحنا“ کی تعلیم کا مرکز (Judea) تھا لیکن اس کا شہرہ دور دور تک پھیل چکا تھا اور حضرت عیسیٰؑ ان سے آکر ملے تھے۔ اس کے بعد اس نے لکھا ہے کہ ”یوحنا“ اور حضرت عیسیٰؑ نے فلسطین کے صحرا میں ایک عجیب انقلاب انگیز نظام قائم کیا تا آنکہ ۹۲ء میں ”یوحنا“ کو گرفتار کر لیا گیا اور اس کے بعد حضرت عیسیٰؑ نے وطن کی طرف مراجعت فرمائی۔

ی د ی

اَلْيَدُ - ہاتھ کو کہتے ہیں۔ مؤنث استعمال ہوتا ہے۔ اسکی جمع آيْدُ ہے۔ لیکن اس لفظ کا استعمال اسقدر متعدد معانی میں ہوتا ہے جنکی تفصیل کی یہاں ضرورت نہیں۔ جیسے ہمارے ہاں ”ہاتھ“ کا استعمال ہوتا ہے۔ مثلاً جاہ اور وقار۔ قوت و اقتدار۔ غلبہ و تسلط۔ ملکیت۔ مددگار۔ امداد اور فریاد رسی۔ احسان و انعام۔ حفاظت و مہمانت۔ صداقت و مہارت۔ دوسری طرف یہ لفظ

ندامت و شرمندگی۔ ذلت و انقیاد کے لئے بھی آتا ہے۔ قرآن کریم میں حضرات انبیاء کرامؑ کے متعلق ہے کہ وہ اُولَیِّیْ اِلَّا یُدْرِیْ وَاَلَّا بُصَّارَ تھیں (۳۸/۳۸)۔ یعنی قوت اور بصیرت دونوں کے مالک۔ دوسری طرف ان کے مخالفین کے متعلق کہا ہے کہ ان کی ہمیشہ یہ کوشش رہتی تھی کہ فَرَدُّوْا اَیْدِیْہِمُمْ فِیْ اَفْوَاهِہِمُمْ (۱۳/۱۳) انہیں بات کرنے سے روک دیا جائے۔ ابن قتیبہ نے ان معانی کے ساتھ یہ بھی لکھا ہے کہ اس سے مراد یہ ہے کہ وہ غیظ و غضب میں اپنے ہاتھ کاٹنے لگتے ہیں***۔

قرآن کریم میں جہاں جہاں یہ لفظ آئیگا سیاق و سباق کے اعتبار سے اس کے معنی کٹے جائیں گے۔ قرآن کریم میں بَیِّنٌ یَدِیْہِہٖ کا محاورہ متعدد بار آیا ہے۔ اس کے لفظی معنی ہیں اس کے دونوں ہاتھوں کے درمیان۔ یعنی سامنے*۔ قرآن کریم نے اپنے آپ کو مُصَدِّقًا لِّمَا بَیِّنٌ یَدِیْہِہٖ (۱۳/۱۳) کہا ہے۔ لہذا لِمَا بَیِّنٌ یَدِیْہِہٖ کے معنی ہیں ”جو اس کے سامنے ہے“۔ قرآن کریم نے اپنے آپ کو ان اخلاقی اقدار کا مصدق کہا ہے جو دنیا کے پاس اس سے پہلے آئی تھیں۔ اور ان میں سے بعض، نزول قرآن کے وقت بھی ان لوگوں کے پاس موجود تھیں۔ مثلاً جھوٹ نہ بولو۔ چوری نہ کرو۔ وغیرہ۔ قرآن کریم ان کی اس قسم کے اقدار کا مصدق تھا۔ وہ اہل کتاب کی کتابوں کی تصدیق نہیں کرتا تھا، وہ انہیں خود معرف قرار دیتا تھا۔ ”مصدق“ کے صحیح مفہوم کے لئے دیکھئے عنوان (ص د۔ ق)۔

سورہ ذاریت میں ہے وَالسَّمَاءَ بَنَیْنَهَا بِاَیْدِیْہِہٖ (۵۱/۵۱)۔ ہم نے آسمان (فضائی کروں یا خارجی کائنات) کو قوت و اقتدار کے ساتھ بنایا ہے۔ [نیز دیکھئے عنوان ا۔ ی۔ د]

سورہ توبہ میں ہے کہ اہل کتاب اسلامی نظام میں جزیہ دیں عَنّ یدِہِ (۹/۹) اس نعمت و آسائش کے بدلے میں جو انہیں اطمینان و سکون کے ساتھ رہنے میں حاصل ہے***۔

سورہ فرقان میں ہے یَوْمَ یَتَعَصَّ الظَّالِمُ عَلٰی یَدِیْہِہٖ (۲۵/۲۵) اس کے معنی، غم و غصہ میں دانتوں سے ہاتھ چبانے کے ہیں۔ اعمالِ انسانی کے متعلق بِمَا قَدَّمَتْ اَیْدِیْہِمُمْ (۹۵/۹۵)۔ کئی مقامات پر آیا ہے۔ یعنی جو کچھ ان کے ہاتھوں نے آگے بھیجا۔ ظاہر ہے کہ اس کے معنی ہاتھ نہیں بلکہ خود

* تاج و محیط - ** راعب - (بحوالہ۔ غریب القرآن میرزا ابوالفضل)

انسان کے ہیں۔ سورہ بقرہ میں ہے وَلَا تَلْقَوْا بِأَيْدِيكُمْ إِلَى التَّهْلُكَةِ (۱۶۵) اس کے معنی یہ ہیں کہ اپنے آپ کو اپنے ہاتھوں ہلاکت میں نہ ڈالو۔ سورہ حجرات میں ہے لَا تَقْتَدِرُوا بَيْنَ يَدَيِ اللَّهِ وَرَسُولِهِ (۲۶) اس سے مراد احکام اور فیصلے ہیں۔

(سَارِقٌ کے قطع یتد کے لئے دیکھئے عنوان ق - ط - ع - اور یتد بِيضَاء کے لئے دیکھئے عنوان ب - ی - ض اور ض - م - م - م)۔

ی م ر

أَلْيَسَرٌ - أَلْيَسَرٌ - نرمی - أَلْيَسَرٌ - سہولت - آسانی - فراخی - کشائش - آسودگی، تونگری - معیشت کی طرف سے فارغ البالی - بہتات - (عَسْرٌ یعنی تنگی کی ضد ہے) * - يَسِيرٌ وَيَسْرُ الْأَمْرُ - معاملہ آسان اور سہل ہوا - يَسِيرٌ - اس کام کو آسان یا سہل کر دیا - تَيْسِيرٌ وَاسْتَيْسَرَ - آسان ہوا - بآسانی سہیا ہوا * - (۲۶۶؛ ۲۶۷) - ابن فارس نے اس کے بنیادی معنی کھل جانا اور ہلکا ہلکا ہونا لکھے ہیں - أَلْيَسَارٌ - پایاں ہاتھ - ہائیں جانب (بِتَمِيْنٌ کی ضد ہے) * - الْيَسِيرُ وَالْمَيْسُورُ - آسان - سہل - أَلْيَسِيرٌ - تھوڑی چیز ** - أَلْمَيْسِرَةُ وَالْيَسَارُ - تونگری - آسودگی - غنی ** - (۲۸۰) - أَلْمَيْسِرُ - قمار - جوا - وہ اونٹ جو جوئے میں ہارا یا جیتا جاتا تھا *۔

قرآن کریم میں يَسْرٌ بمقابلہ عَسْرٌ آیا ہے (۲۸۵) - سورہ بنی اسرائیل میں ہے - فَقُلْ لَهُمْ قَوْلًا مَّيْسُورًا (۱۶) - ان سے نرمی سے بات کرو۔ ایسی بات جو انہیں گراں نہ گذرے۔ سورہ احزاب میں يَسِيرًا (۳۳) کے معنی ہیں کم از کم - بہت تھوڑے - قلیل تعداد میں - ”کم وقت کے لئے یا کم تعداد میں“ دونوں معنی ہو سکتے ہیں۔

سورہ بقرہ میں خَمْرٌ اور مَيْسِرٌ کے متعلق ہے فِيهِمَا إِثْمٌ كَثِيرٌ وَمَنْفَعٌ لِلنَّاسِ وَأَلْتُهُمَا أَكْبَرُ مِنْ نَفْعِهِمَا (۲۱۹) - مَيْسِرٌ يَسْرٌ سے ہے جسکے بنیادی معنی آسانی ہیں - اگرچہ عربوں میں مَيْسِرٌ ہر قسم کے جوئے کو کہتے ہیں - اس جوئے کو بھی جو تیسروں سے ایک خاص طریق سے کھیلا جاتا تھا اور جس میں اونٹ کے گوشت کے حصے بخرے کٹے جاتے تھے - لیکن اس کے مفہوم کو اسکے بنیادی معانی کے پیش نظر مقید نہ رکھا جائے تو ہر وہ مال جو انسان کو آسانی سے ہاتھ آجائے مَيْسِرٌ ہوگا۔

اسکی خصوصیت یہ بتائی گئی ہے کہ اگرچہ اس قسم کی دولت سے فائدے بھی حاصل ہو جاتے ہیں لیکن اس سے انسانی طبیعت میں جو سستی اور کسل مندی، جو ضعف اور اضمحلال پیدا ہوتا ہے (دیکھئے عنان ۱ - ث - م) اس کے نقصانات ان فوائد کے مقابلہ میں بہت زیادہ ہیں جو اس روپے سے حاصل ہوتے ہیں۔ اسی لئے اس قسم کی دولت کو رجس^۱ مین^۲ عتمل الشیطان کہہ کر اس سے بچنے کی تاکید کی گئی ہے۔ (۲۶)۔ اور اسے قرآن کریم کے نظام صلوة کی راہ میں رکاوٹ پیدا کرنے کا موجب بتایا گیا ہے (۲۶)۔ قرآن کریم کی تعلیم یہ ہے کہ انسان محنت اور کوشش سے کمائے اور جو کچھ اپنی ضروریات سے زائد ہو اسے نوع انسانی کی پرورش کے لئے عام کر دے (۲۱۹)۔ ظاہر ہے کہ جو دولت انسان کو آسانی سے بیٹھے بٹھائے ہاتھ آجائے وہ اسے محنت اور مشقت کا عادی نہیں رہنے دیتی اور اس طرح اس کی صلاحیتوں میں اضمحلال پیدا کرنے کا موجب بن جائیگی، جیسے ہر رئیس زادے کی حالت ہوتی ہے کہ وہ خود کمائے کا اہل ہی نہیں رہتا۔ اس طرح حاصل شدہ دولت سے انسان میں دولت کی ہوس اور زر پرستی کا جذبہ بڑھ جاتا ہے اور وہ دوسروں کو دینے کی بجائے زیادہ سے زیادہ اپنے لئے حاصل کرنے کی فکر میں لگا رہتا ہے۔ جیسے ہر قمار بازی کی کیفیت ہوتی ہے۔ لہذا ہر وہ دولت جو آسانی سے (بغیر محنت و مشقت) ہاتھ آجائے قرآنی تعلیم کی روح کے مطابق متیسیر^۳ میں داخل ہے۔ بالخصوص عنصر حاضر کی ”تجارت“ جو کہنے میں تجارت ہے لیکن درحقیقت میسر ہے۔ اور زیادہ گہرائی میں جا کر دیکھئے تو سارا نظام سرمایہ داری ہی میسر ہے۔ اس میں عر سرمایہ داری کی کوشش یہ ہوتی ہے کہ محنت دوسرے کریں اور اس کا پھل یہ لے جائے۔

قرآن کریم نے بتایا ہے کہ زندگی کی سہولتیں اور آسانیاں حاصل کرنا چاہتے ہو تو مشکلات کا سامنا کرو۔ اِن سَعِ الْعُسْرِ یُسِّرْ (۲۳)۔ جو قوم (یا فرد) مشکلات کا سامنا کرنے سے گہرائی میں آئے وہ آسانیاں حاصل نہیں ہو سکتیں جو صحیح خوشگوار یوں کا موجب بنتی ہیں۔ البتہ اسے وہ یُسِّرْ حاصل ہو جاتا ہے جو اِثم (اضمحلال اور ضعف) کا موجب بنتا ہے اور تباہی و بربادی کی طرف لے جاتا ہے۔

يعقوب عليه السلام

حضرت ابراہیم^۴ کے بیٹے حضرت اسحاق^۵۔ اور حضرت اسحاق^۶ کے بیٹے حضرت یعقوب^۷ تھے۔ اللہ تعالیٰ نے آپ کا ذکر زمرہ انبیائے کرام^۸ میں

کیا ہے وَمَا أَنْزَلْنَا إِلَىٰ إِبْرَاهِيمَ وَإِسْمَاعِيلَ وَالْحَقِّ
وَيَعْقُوبَ (۲۱۳) - آپ کا لقب اِسْمٰرَ اِثِيْلُ (یعنی مردِ خدا) تھا۔
اسی نسبت سے آپ کی اولاد (در اولاد) بنی اسرائیل کہلائی۔ قرآن کریم نے
بھی آپ کو اس لقب سے یاد کیا ہے۔ مثلاً سورہ آل عمران میں ہے
إِسْلَامًا حَرَامًا لِمَسْرَآئِيلَ عَلٰی نَفْسِهِ (۳۳) - ”سوائے اس کے
جسے اسرائیل نے اپنے آپ پر حرام قرار دے لیا تھا“۔ اور سورہ مریم میں ہے
مِنْ ذُرِّيَّتِهِ إِبْرَاهِيمَ وَمَسْرَآئِيلَ (۱۹۸) - ذریتِ ابراہیم اور
اسرائیل سے۔“

حضرت یوسفؑ آپ کے بیٹے تھے۔

يَعُوقُ

قوم نوح کا بت تھا (۲۱۳) - عرب کے لوگ اس بت کے نام سے بخوبی
متعارف تھے۔ چنانچہ قبیلہ بنو ہمدان اس نام کے ایک بت کی پرستش کیا
کرتا تھا۔

يَغُوثُ

قوم نوح کا بت تھا (۲۱۳) - عرب کے لوگ اس بت کے نام سے بخوبی
متعارف تھے۔ چنانچہ خود عرب میں قبیلہ بنو مراد کے لوگ اس نام کے
ایک بت کی پرستش کیا کرتے تھے۔

يَقُطِينُ

النِّقَطِيْنُ - وہ بیل جو زمین پر پھیل جائے۔ جسے خربوزہ، تربوز، کدو
کی بیلوں - بغض نے کہا ہے کہ يَقُطِيْنُ کدو کی بیل کو کہتے ہیں۔ نیز
النِّقَطِيْنَةُ کدو کو کہتے ہیں*۔ صاحب تاج العروس نے یہ بھی کہا ہے
کہ ہر وہ ہودا جو ایک سال کے اندر ہی پیدا ہو کر ختم ہو جائے يَقُطِيْنُ
کہلائیگا۔ نیز ہر بڑا پتہ يَقُطِيْنُ کہلائیگا۔ قرآن کریم میں شَجَرَةٌ
مِنْ يَقُطِيْنٍ (۳۳) آیا ہے۔ اس سے مراد ہے چوڑے پتوں والا ہودا جو
سایہ دیتا ہو۔

ی ق ظ

الْيَقِظَةُ - بیداری - یہ نَوْمٌ (نیند) کی ضد ہے - اس میں ہوشیاری کا مفہوم بھی ہوتا ہے - رَجُلٌ يَقِظٌ وَ يَقِظٌ - بیدار آدمی - اسکی جمع اَيَقِظَاتٌ آتی ہے، بمقابلہ رَقُودٌ (۱۸/۱۸) - اَبْوَالِ الرَّيَقِظَانِ - مرغ کو کہتے ہیں * -

ی ق ن

يَقِيْنٌ الْاٰمِرُ وَاٰيُقِنْتَهُ وَاَسْتَيْقِنْتَهُ وَاَسْتَيْقِنْتَهُ - اس نے معاملہ کو جاننا اور اسکی حقیقت معلوم کر لی - يَقِيْنٌ وَيُقِنُّ - کسی بات کا واضح اور ثابت ہو جانا - يَقِيْنٌ - شک کی ضد ہے - یعنی شک کا زائل ہو کر علم و تحقیق کے ساتھ کسی امر کا پایہ ثبوت تک پہنچ جانا * - سَوْتٌ کو بھی يَقِيْنٌ کہتے ہیں کیونکہ ہر مخلوق پر اس کا آنا یقینی ہے اور ٹھوس واقعات ہر روز اسکی شہادت دیتے ہیں * -

سورہ انعام میں حضرت ابراہیمؑ کے متعلق مذکور ہے کہ وہ کائناتی قوانین (مَلَائِكُوتِ السَّمٰوٰتِ وَاَلْاَرْضِ) کے مشاہدہ کے بعد يَقِيْنٌ کے درجہ تک پہنچ گئے (۱۶/۱۶) - سورہ حجر میں جہاں فرمایا کہ وَاَعْبُدْ رَبَّكَ حَتّٰى يَبۡتٰىبَكَ الْيَقِيْنُ (۱۹/۱۹) - تو اس کے معنی یہ ہیں کہ تو اپنے نشوونما دینے والے کے قانون ربوبیت کا کامل اتباع کئے جا، حتکہ کہ تیرا دعویٰ (کہ اس نظام کے نتائج حیات بخش اور خوشگوار ہونگے) ایک ٹھوس واقعہ کی شکل میں سامنے آجائے (نیز ۳۴/۳۴) -

لہذا اِيْمَانٌ کے معنی ہونگے کسی پر اعتماد کر کے اسکی بات کو صحیح مان لینا اور يَقِيْنٌ کے معنی ہونگے علم و تحقیق کے بعد اس بات کا ثابت ہو جانا اور اس کا ٹھوس واقعہ کی شکل میں سامنے آجانا - لَتَسَوۡنَهَا عِيۡنَ الْيَقِيۡنِ (۲۴/۲۴) - تم اسے یقین کی آنکھ سے دیکھ لو گے - قرآن کریم نے جب مومنین کے متعلق کہا ہے کہ وہ آخرت (مستقبل) پر یقین رکھتے ہیں تو اس کا مطلب یہ ہے کہ ان کی سعی و عمل کے ٹھوس نتائج ان کے سامنے آجائے ہیں - یعنی پہلے وہ اپنے نظام کے ان دیکھے نتائج پر ایمان لاتے ہیں (۲۴/۲۴) - اس کے بعد جب وہ اس نظام کو قائم کر لیتے ہیں تو اس کے بدیہی نتائج مرئی اور محسوس شکل میں ان کے سامنے آجائے ہیں - اس طرح ان کا ایمان، یقین میں بدل جاتا ہے (۲۴/۲۴) - یہ ہیں مستقبل پر یقین کے معنی - اسی

یقین سے انسان اس امر پر ایمان لے آتا ہے کہ مرنے کے بعد کی زندگی (آخرت) بھی ایک حقیقت ثابتہ ہے۔

ہم نے ”ایمان“ اور ”یقین“ میں جو امتیازی خط کھینچا ہے وہ دونوں الفاظ کا الگ الگ مفہوم سمجھانے کے لئے ہے۔ ورنہ ایمان، خود یقین ہی کا نام ہے۔ اور یقین، ایمان کے بغیر حاصل نہیں ہو سکتا۔ یہ دونوں مرادف المعنی بھی ہو جاتے ہیں۔ یا آپ کہہ سکتے ہیں کہ ”یقین“ ”ایمان“ کے نتائج کو دیکھنے سے پیدا ہوتا ہے۔

ی م م

الْيَمَامُ* - قصد کرنا* - اَلْيَمَمُ* - دریا - سمندر کو بھی کہتے ہیں* -
(۲۸۹/۲۸۷ ; ۲۸۷/۲۸۷ ; ۲۸۷/۲۸۷)

اَلْيَمِينُ* - کسی کام کا ارادہ کرنا، قصد کرنا* - (۲۸۷/۲۸۷ ; ۲۸۷/۲۸۷ ; ۲۸۷/۲۸۷)
(دیکھئے عنوان م - س - ح)

ی م ن

اَلْيَمِينُ* - برکت - اَلْيَمِينَةُ* - برکت - دائیں جانب - اَلْيَمِينُ* -
دائیں جانب - اَلْيَمِينُ* - دایاں ہاتھ - دائیں جانب - (يَسَارٌ* کی ضد ہے)۔
نیز اس کے معنی قوت کے ہیں** - يَمِينٌ* - جمع اَيْمَانٌ* - قسم - اس لئے
کہ عرب قسم کھاتے وقت اپنا دایاں ہاتھ دوسرے کے دائیں ہاتھ پر
مارتے تھے*۔

سورہ کہف میں ہے ذَاتَ اَلْيَمِينِیْنَ وَ ذَاتَ اَلشِّمَالِ (۱۸/۱۸) - یعنی
دائیں بائیں - سورہ قصص میں ہے مِیْنُ شَاطِیْبِیْ اَلْوَادِیْ اَلْاَیْمَنِ (۲۸/۲۸) - اس
کے معنی یہ بھی ہو سکتے ہیں کہ ”وادی کے دائیں کنارے سے“ اور یہ
بھی کہ ”مبارک وادی کے کنارے سے“۔

قسم نے معنوں میں یہ لفظ (اَيْمَانُكُمْ*) متعدد مقامات پر آیا ہے۔
(مثلاً ۲۲۳/۲۲۳) - نکاح کے لئے عَقَدَتْ اَيْمَانُكُمْ* کے الفاظ آئے ہیں (۳۳/۳۳)۔
یعنی تمہارے عہد و پیمانہ بندھے اور مستحکم ہوئے۔

برکت کے لئے اَصْحَابَ اَلْيَمِينِیْنَ (۵۱/۵۱) - اور اَصْحَابَ اَلْمِیْمَنَةِ
(۵۱/۵۱) آیا ہے۔ لیکن اس کے معنی ”دائیں جانب والے“ بھی ہو سکتے ہیں۔

نیز الطُّورِ الْأَيْمَنِ (۱۵۴) - زور اور قوت کے معنوں میں سورہ صافات میں ہے
 فَرَاخَ عَلَيْهِمُ ضَرْبًا بِالْيَمِينِ (۳۳) - (ابراہیم ۳) نے ان بتوں پر پوری
 قوت سے بھرپور وار کیا۔ اسی سورہ میں ذرا پہلے ہے قَالُوا إِنَّا لَنَنصُرُكُمْ
 تِلْكَ نُونًا عَنِ الْيَمِينِ (۳۸) - وہ کہہینگے تم ہمارے پاس بڑی قوت اور
 زبردست ذرائع کے ساتھ آیا کرتے تھے - (اور اسطرح ہمیں حق کے راستے سے
 روک دیا کرتے تھے)۔

قرآن کریم میں متعدد مقامات پر آیا ہے - مَا مَلَكَتْ أَيْمَانُكُمْ -
 اس کے لفظی معنی ہیں ”جن کے مالک تمہارے دائیں ہاتھ ہو چکے“ - بعض
 مقامات پر اس کے معنی ہیں وہ لوگ جو کسی کے ماتحت کام کریں - کسی
 کے تابع فرمان ہوں - (مثلاً ۲۳ میں) - لیکن بعض مقامات پر اس کے معنی غلام
 اور لونڈیاں ہیں - سورہ نور میں ہے وَالَّذِينَ يَبْتِغُونَ الْكِتَابَ
 مِمَّا مَلَكَتْ أَيْمَانُكُمْ (۲۳) - تمہارے غلام اور لونڈیوں میں سے جو تم
 سے مکاتبت کریں - یعنی ایک معاہدہ کے تحت آزادی کی تحریر مانگیں -

اسلام سے پہلے عرب میں غلاموں اور لونڈیوں کا عام رواج تھا - غلام
 باہر کا کام کاج کیا کرتے تھے اور لونڈیوں کو وہ لوگ گھروں میں ڈال
 لیتے تھے - یہ وہ معاشرہ تھا جس میں اسلام نمودار ہوا - جب یہ لوگ مسلمان
 ہوئے تو ان کے ہاں غلام اور لونڈیاں موجود تھے - اسلام غلامی کو مٹانے
 کے لئے آیا تھا لیکن اگر وہ ان غلاموں اور لونڈیوں کو (جو اُس وقت موجود
 تھے) یک لخت آزاد کر دینے کا حکم دیتا تو اس سے معاشرہ کا توازن بگڑ
 جاتا - یہ جوان لونڈیاں (اتنی بڑی تعداد میں) جب خاوندوں کے بغیر آزاد کر
 دی جاتیں تو وہ معاشرہ کے لئے سخت خرابیوں کا موجب بن جاتیں - اسلام نے
 اس صورت حالات کو برقرار رکھنے دیا اور آئندہ کے لئے غلامی کا دروازہ بند
 کر دیا - لیکن جو غلام اور لونڈیاں اس وقت موجود تھیں ان کے متعلق ایسے
 احکام دئے کہ وہ رفتہ رفتہ آزاد ہو کر معاشرہ کا جزو بنتے جائیں اور جب تک
 غلام رہیں ان سے انسانوں جیسا سلوک کیا جائے - مَا مَلَكَتْ أَيْمَانُكُمْ
 کے ماتحت لونڈی غلاموں کے متعلق قرآن کریم میں جو کچھ آیا ہے وہ
 انہی لونڈی غلاموں کے متعلق ہے - ان کے بعد لونڈی غلاموں کا سلسلہ ہی
 بند ہو جانا تھا اسلئے یہ احکام بھی نافذ العمل نہیں رہنے تھے - البتہ اگر اس
 دور کے بعد کوئی ایسی صورت پیدا ہو جائے جس میں کوئی ایسی قوم مسلمان
 ہو جائے جن میں پہلے سے لونڈی غلام موجود ہوں تو ان غلاموں پر یہی
 احکام نافذ ہو جائیں گے -

مَا مَلَكَتْ أَيْمَانُكُمْ" کی مندرجہ بالا تشریح کی روشنی میں قرآن کریم کے مختلف مقامات کو دیکھئے۔ بات صاف ہو جائے گی کہ یہ احکام اُسوقت کے لونڈی غلاموں کے متعلق ہیں۔ اور بس۔ مثلاً وَالَّذِينَ هُمْ لِيَفْرُوْا وَيُهَيِّمُوْا حَلِيْفُوْنَ اِلَآءِ عٰلِيْ اَزْوَاجِهِمْ" اور مَا مَلَكَتْ اَيْمَانُهُمْ" (۲۶:۳۰)۔ وہ لوگ جو اپنی پاکدامنی کی حفاظت کسرتے ہیں اور صرف اپنی بیویوں کے پاس جاتے ہیں یا ان لونڈیوں کے پاس جن کے وہ مالک بن چکے ہیں (قرآن کریم میں ہر جگہ یہ لفظ ماضی کے صیغے میں آیا ہے)۔ مزید تفصیل کے لئے عنوان (م۔ ل۔ ک) دیکھئے۔

ہماری بدبختی کہ مسلمان سلاطین نے غلاموں اور لونڈیوں کا دروازہ کھول لیا اور قرآن کریم کی انہی آیات (اور موضوع و آیات) کو اپنے عمل کے جواز کے لئے بطور مستند پیش کر دیا۔ قرآن کریم پر اس سے بڑا اتہام اور کہا ہو سکتا ہے کہ اس سے غلامی کا جواز ثابت کیا جائے۔

ی ن ع

يَتَعَ الثَّمَرُ - يَتَيْعُ - يَتَعَا - پھل کا ہک کر بالکل تیار اور توڑنے کے قابل ہو جانا۔ اَلْيَتَيْعُ - پوری طرح ہکا ہوا پھل۔ اَلْيَانِيْعُ - پختہ پھل۔ سرخ *۔ قرآن کریم میں ہے۔ وَيَتَعِيْعُهٗ (۱۱۶) پھل کا ہکتا۔ اس کا سرخ ہونا۔

یہود

قوم بنی اسرائیل۔ تفصیل کے لئے دیکھئے عنوان "موسیٰ" اور عنوان (۵۔ ز۔ د)

یوسف علیہ السلام

حضرت ابراہیمؑ کے بیٹے حضرت اسحاقؑ۔ آپ کے بیٹے حضرت یعقوبؑ اور ان کے بیٹے حضرت یوسفؑ۔ قرآن کریم نے آپ کا تذکرہ جلیلہ ایک ہی سورۃ میں مسلسل بیان کیا ہے (اور کسی نبی کا تذکرہ اس طرح مسلسل بیان نہیں ہوا)۔ بچپن میں بھائیوں نے انہیں ایک اقدھے کنویں میں ڈال دیا (۱۲/۱۲)۔ جہاں سے انہیں ایک قافلے والے مصر لے گئے۔ وہاں آپ (مختلف مراحل طے کرنے کے بعد)، مملکت کے اقتدار و اختیار کے مالک ہو گئے (۱۲/۱۲)۔

اور اپنے والدین اور دیگر اہل خاندان کو بھی وہیں بلا لیا۔ اس طرح بنی اسرائیل (یعنی حضرت یعقوبؑ کی اولاد) کنعان سے مصر کی طرف منتقل ہو گئی۔

سورہ انعام میں حضرت یوسفؑ کا نام انبیاء کرام کے زمرہ میں آیا ہے۔
 . . . دَاوُدَ وَ سُلَيْمَانَ وَ أَيُّوبَ وَ يُونُسَ وَ هَارُونَ وَ هَارُونَ
 . . . (۱۸۵)۔ اور سورہ مؤمن میں، دربار فرعون کا سردار مؤمن اپنی تقریر میں حضرت یوسفؑ کا ذکر ایک رسول کی حیثیت سے کرتا ہے۔ (۲۴۶)۔ اس سے معلوم ہوتا ہے کہ حضرت یوسفؑ نے اپنا پیغام جو بینات پر مشتمل تھا قوم مصر تک پہنچایا تھا۔

(حضرت یوسفؑ کے کوائف حیات اور ان کے حسن سیرت کی داستان نور پاش، میری کتاب ”جوئے نور“ میں ملیگی)۔

ی و م

یَوْمٌ - دن۔ طلوع آفتاب یا طلوع فجر صادق سے غروب آفتاب تک کا وقت۔ یہ لفظ عربوں کے ہاں مطلقاً وقت اور زمانہ کے لئے استعمال ہوتا ہے۔ دن اور رات کی اس میں کوئی قید نہیں ہوتی۔ صبح اور شام کی گردش بھی یَوْمٌ ہے (یعنی ایک دن)۔ سال بھی۔ ایک صدی بھی۔ ہزار سال اور پچاس ہزار سال بھی۔ وقت اور سَاعَتٌ کی طرح یَوْمٌ کے بعد بھی اذی بڑھا دیا جاتا ہے۔ اور یَوْمٌ مَسْتَبْدٍ کے معنی تقریباً وہی ہوتے ہیں جو وقتِ شِدِّ اور سَاعَتِ شِدِّ کے ہوتے ہیں*۔ گویا وَقْتُتٌ - سَاعَةٌ اور یَوْمٌ ایک ہی مفہوم کو ادا کرتے ہیں۔ یَوْمٌ کی جمع اِیَّامٌ ہے*۔ ابن فارس نے یَوْمٌ کے معنی دن بتائے ہیں اور لکھا ہے کہ استعارۃً یہ لفظ امر عظیم کے لئے بھی بولا جاتا ہے۔

نیز اس کے معنی ہیں حکومت اور دولت اور زمانہ ولایت**۔ تِلْكَ الْاِیَّامُ نَدَاوْ لَهَا بَیِّنَاتٌ الْاِنْفَاسُ (۱۳۶) میں اِیَّامٌ کے معنی حکومت و سلطنت کے لئے گئے ہیں**۔

اِیَّامٌ - وقائع (یعنی تاریخ کے ناقابل فراموش واقعات یا معرکے) کیلئے بھی استعمال ہوتا ہے۔ مثلاً اِیَّامُ الْعَرَبِ کے معنی وقائع الْعَرَبِ ہیں**۔ قرآن کریم کے متعدد مقامات میں اِیَّامٌ اللہ انہی معانی میں آیا ہے۔ مثلاً وَ ذُكِّرْهُمْ بِاِیَّامِ اللّٰهِ (۱۶)۔ حضرت موسیٰؑ اور فرعون کے

معرکہ کے لئے آیا ہے۔ یہ آیتام اللہ اس لئے وقوع پذیر ہوتے ہیں لیستجزی قَوْمًا بِمَا كَانُوا يَكْسِبُونَ (۳۰)۔ تاکہ کسی قوم کو اس کے کئے کی سزا مل جائے۔ اسی لئے بعض اہل لغت نے آیتام کے معنی عقوبتیں اور سزائیں بھی کئے ہیں*۔

کائنات میں خدا کا قانون ارتقاء جاری و ساری ہے۔ اس کے متعلق قرآن کریم میں ہے کہ خدا اپنے امر (ابتدائی قانون مشیت۔ دیکھئے عنوان ش۔ ی۔ ا) کے مطابق جب کسی اسکیم کو پروئے کار لانے کا ارادہ کرتا ہے تو پہلے اس کا مکمل پلان اپنے عالم امر (السماء) میں مرتب کرتا ہے۔ پھر اس پلان کو عملاً متشکل کرنے کے لئے اس کی ابتداء ہست ترین نقطہ سے کرتا ہے۔ يَسُدُّ بَرِّرًا ۙ اِلَّا مَرَّةً مِّنَ السَّمَاءِ اِلٰى اَرْضٍ۔ پھر وہ اسکیم اپنے ارتقائی منازل طے کرتی ہوئی اوپر کو اٹھتی ہے۔ یہ منازل ایک ایک یوم میں طے ہوتے ہیں جو انسانی حساب و شمار کے مطابق ہزار ہزار سال کا ہوتا ہے۔ ثُمَّ بَعَثْنَا لِنِيهِمْ فِي يَوْمٍ كَانَ مِقْدَارُهُ اَلْفًا سَنَةً مِّمَّا تَعُدُّوْنَ (۳۲) ظاہر ہے کہ یہاں ”یوم“ سے مراد دور یا مدت یا زمانہ یا تدریجی مرحلہ ہے۔ یہی دور بعض اوقات پچاس پچاس ہزار سال کا بھی ہوتا ہے (۳۰)۔ علمائے طبقات الارض یا محققین نظریہ ارتقاء اس کی شہادت دینگے کہ یہ تدریجی مراحل کتنے کتنے طویل الیعاد ہوتے ہیں۔

لہذا قرآن کریم میں جہاں یوم کا لفظ آئے گا تو ہر جگہ اس کے معنی اس ”دن“ کے نہیں ہوں گے جو چوبیس گھنٹے کا ہوتا ہے۔ اس کے معنی وقت (Time) یا دور (Period) یا زمانہ (Age) یا کسی خاص مدت یا حالت (Stage) کے ہوں گے۔ مثلاً مَا لِيْكَ يٰٓسُوْمُ الْاٰدِيْنَ (۳۱) کے معنی ہونگے وہ دور جس میں تمام مخالف قوتیں شکست کھا جائیں اور غلبہ و اقتدار صرف قاتون خداوندی کا رہ جائے۔ یا وہ دور جس میں انسانی اعمال کے نتائج عدل و انصاف کی رو سے مرتب ہوں۔ یا ظہور نتائج کا وقت۔ وَاِلَّا مَرَّةً يٰٓسُوْمِيْذِیْ۔ لِّلّٰہِ (۳۲)۔ جس دور میں حکومت صرف خدا کے قانون کی ہوگی۔ (مزید تصریح د۔ ی۔ ن کے عنوان میں دیکھئے)۔

یونس علیہ السلام

حضرت یونسؑ انبیائے بنی اسرائیل میں سے ہیں۔ ان کا عبرانی نام یوناہ تھا جو عربی میں آ کر یونس ہو گیا۔ تورات میں ان کا نوشتہ ”کتاب یوناہ“

کے نام سے موجود ہے۔ ان کا زمانہ اندازاً ۷۰۰ ق۔ م کا قیاس کیا جاتا ہے۔
 قرآن کریم نے کہا ہے کہ إِنَّ يُونُسَ لَمِنَ الْمُرْسَلِينَ (۳۳۹)۔۔۔۔۔ (۳۳۹)۔
 تورات (صحیفہ یوناہ) میں آپ کے متعلق تفصیلی تذکرہ آیا ہے۔ لیکن
 (تورات کے عام انداز کے مطابق) اس میں بہت کچھ ایسا بھی ہے جو خدا کے
 کسی رسول کے شایانِ شان نہیں ہو سکتا۔ قرآن کریم نے اتنا ہی بتایا ہے
 کہ آپ اپنی قوم سے خشعناک ہو کر کسی دوسری طرف جانے کے ارادہ سے
 نکلے۔ راستہ میں کشتی میں سوار ہو گئے۔ کشتی طوفان میں بھنس گئی۔
 ملاحوں نے (غالباً) فیصلہ کیا کہ کچھ سواروں کو دریا میں بھینک دیا
 جائے تاکہ کشتی کا بوجھ ہلکا ہو جائے اور باقی مسافر محفوظ رہ جائیں۔ آپ
 کو بھی حوالہ دریا کر دیا گیا جہاں آپ کو ایک بڑی مچھلی نے دبوچ لیا۔
 لیکن آپ صحیح و سلامت کنارے تک پہنچے۔ دیکھئے (۲۸۸)۔ (۲۸۸)۔ (۳۳۹)۔
 حضرات انبیاء کرامؑ کا یہ عام طریق رہا ہے کہ جب وہ دیکھیں کہ
 ان کا اپنا وطن ان کے نظام کے لئے سازگار نہیں تو وہ وہاں سے ہجرت کر کے
 اس علاقے کی طرف چلے جاتے تھے جہاں کی فضا ان کے مشن کے لئے مساعد
 ہوتی تھی۔ لیکن یہ ہجرت خدا کے مقرر کردہ پروگرام کے مطابق ہوتی تھی۔
 معلوم ہوتا ہے کہ حضرت یونسؑ نے اپنی قوم سے، اپنے اجتہاد کے مطابق،
 ہجرت کر لی اور ان کا یہ فیصلہ خدا کے پروگرام کے مطابق نہیں تھا۔ قبل از وقت
 تھا۔ اس لئے وہ بعد میں اس پر نادام ہوئے (۳۳۹)۔ نبی اکرمؐ سے کہا گیا کہ
 آپ نے صاحبِ حوت کی طرح نہ ہو جانا (۲۸۸) [نیز دیکھئے عنوان ا۔ ب۔ ق]
 قرآن کریم نے یہ بھی بتایا ہے کہ جس بستی (نینوا) کی طرف آپ کو
 رسول بنا کر بھیجا گیا تھا اسکی آبادی ایک لاکھ سے بھی اوپر تھی۔ (یعنی
 اس زمانہ کے اعتبار سے وہ بہت بڑا شہر تھا) (۳۳۹)۔ انہوں نے آپ کی دھوت
 سے انکار کیا لیکن قبل اس کے کہ ان پر عذاب آجاتا، وہ ایمان لے آئے اور
 اس طرح انہیں مہلت مل گئی (۳۳۹)۔ اہل نینوا اس وقت تو تباہی سے
 بچ گئے لیکن کچھ عرصہ کے بعد (قریب ۶۹۰ ق۔ م میں) انہوں نے پھر وہی
 شیوہ اختیار کر لیا۔ بنی اسرائیل کے ایک اور نبی نے (جن کا ذکر قرآن کریم
 نے نہیں کیا لیکن یہود کی روایات میں ان کا پتہ ملتا ہے) انہیں خدا کے
 عذاب سے متنبہ کیا۔ وہ باز نہ آئے تو ایک طرف سے اہل بابل نے ان پر حملہ
 کیا اور دوسری طرف سے دریا میں سخت سیلاب آیا۔ اور اس طرح نینوا کا
 نام و نشان صفحہ ہستی سے مٹ گیا۔
 قرآن کریم نے آپ کو ذَا النُّوْنِ (۲۸۸) اور صَاحِبِ الثُّوْتِ (۲۸۸)

کہہ کر بھی پکارا ہے۔

اللہ الحمد

کہ

لغات القرآن کی چونہی (اور آخری) جلد بھی مکمل ہو گئی۔ اس کے بعد اس کا تتمہ آپ کے سامنے آئیگا جس میں 'پوری لغات پر نظر ثانی کے بعد' ضروری اضافے اور ترمیمات کی گئی ہیں۔

اللہ کا شکر ہے

کہ

اس لغات کی تکمیل سے میری عمر ابھر کی محنت محفوظ ہو گئی۔ اب "مفہوم القرآن" کی طباعت کا سلسلہ شروع ہوگا۔ میرا اندازہ یہ ہے کہ لغات القرآن اور مفہوم القرآن کی موجودگی میں 'قرآن کریم کے سمجھنے میں کوئی دقت باقی نہیں رہیگی۔

یہ بہر حال

ایک انسانی کوشش ہے جس میں سہو اور خطا کا ہر وقت امکان ہوتا ہے۔ مینے قرآن فہمی کے سلسلہ میں یہ ایک نئی طرح ڈالی ہے۔ دیگر ارباب ذوق اور علم دوست حضرات 'مزید غور و تدبر سے' اسے بہتر بنا سکتے ہیں۔ قرآن کریم میں غور و فکر کا سلسلہ تو کبھی ختم ہی نہیں ہو سکتا۔ اس لئے اس باب میں کسی انسان کا قول بھی حرف آخر نہیں کہلا سکتا۔ والسلام۔